



የገንዘብ ሚኒስቴር

በገዢው ተይዞ ስለሚከፈል የተጨማሪ እሴት ታክስ

አፈፃፀም የወጣ መመሪያ ቁጥር 245/2013

ገንዘብ ሚኒስቴር

ህዳር 2012 ዓ.ም

**በገዥው ተይዞ ስለሚከፈል የተጨማሪ እሴት ታክስ
አፈፃፀም የወጣ መመሪያ ቁጥር 245/2013**

1. አወጪው ባለሥልጣን

የገንዘብ ሚኒስቴር በተጨማሪ እሴት ታክስ አዋጅ ቁጥር 285/1994 (እንደተሻሻለ) አንቀጽ 64 በተሰጠው ስልጣን መሰረት ይህንን መመሪያ አወጥቷል፡፡

2. አጭር ርዕስ

ይህ መመሪያ "በገዥው ተይዞ ስለሚከፈል የተጨማሪ እሴት ታክስ አፈፃፀም የወጣ መመሪያ ቁጥር 245/2013" ተብሎ ሊጠቀስ ይችላል፡፡

3. ትርጓሜ

የቃሉ አገባብ ሌላ ትርጉም የሚያሰጠው ካልሆነ በስተቀር በዚህ መመሪያ ውስጥ

- 1/ "ታክስ" ማለት የተጨማሪ እሴት ታክስ ነው፡፡
- 2/ "አዋጅ" ማለት የተጨማሪ እሴት ታክስ አዋጅ ቁጥር 285/94 (እንደተሻሻለ) ነው፡፡
- 3/ "በገዥው ተይዞ የሚከፈል ታክስ" ማለት በአዋጁ አንቀጽ (7) በተደነገገው መሰረት በሀገር ውስጥ ታክስ የሚከፈልበት የዕቃ አገልግሎት ግብይት ሲከናወን ተከፋይ ከሆነው ታክስ ላይ ተቀንሶ ለታክስ ባለስልጣኑ ገቢ የሚደረገው 50% የተጨማሪ እሴት ታክስ ነው፡፡
- 4/ "ወኪል" ማለት ታክስ ከሚከፈልበት ግብይት ላይ በገዥው ተይዞ የሚከፈልን ታክስ ቀንሶ ለታክስ ባለስልጣኑ ገቢ የሚደርግ የመንግስት መሰሪያ ቤት ወይም የመንግስት የልማት ድርጅት ወይም የግል ድርጅት ነው፡፡
- 5/ "ታክስ ከፋይ" ማለት ለተጨማሪ እሴት ታክስ የተመዘገበና ለወኪሎች ታክስ የሚከፈልበት ዕቃ ወይም አገልግሎት የሚቀርብ ሰው ነው፡፡
- 6/ "ደረሰኝ" ማለት ታክሱን ቀንሰው የሚያስቀሩ ወኪሎች በታክስ ባለስልጣኑ እወቅና የሚሰጡት ወይም በተቀናጀ የፋይናንስ አስተዳደር ሚጃ ስርአት (IFMIS) ተጠቅሞ በማዘጋጀት ታክሱ ተቀንሶ ለመቅረቱ ሚጋገጫ እንዲሆን የሚጠቅም፣ የተያዘውን የታክስ መጠን የሚሰጥ ሰነድ ነው፡፡
- 7/ "ባለስልጣን" ማለት እንደአግባብነቱ የገቢዎች ሚኒስቴር ወይም የክልል መንግስት እንዲሁም የከተማ አስተዳደር ታክስ ባለስልጣኑ ናቸው፡፡
- 8/ "ሚኒስቴር" ማለት የገንዘብ ሚኒስቴር ነው፡፡

4. የተፈፃሚነት ወሰን

ይህ መመሪያ ታክሱን ቀንሰው እንዲያስቀሩ በመመሪያ ቁጥር 27/2002 በተወከሉ እንዲሁም በተከታታይ በሚጠጡ መመሪያዎች የሚወከሉ የፌዴራል፣ የክልል መንግስታትና የከተማ አስተዳደር የመንግስት መሰሪያ

ቤቶች እና የመንግስት የልማት ድርጅቶች እንዲሁም የተመረጡ የግል ድርጅቶች በሚከናወኑት ታክስ የሚከፈልበት ግብይት ላይ ተፈጻሚ ይሆናል፡፡

5. ታክስ የሚከፈልበት ግብይት ዋጋ ላይ ተቀናሽ ተደርጎ ስለሚገኝ ታክስ

- 1/ ማንኛውም ወኪል ለአቅራቢው ማከፈል ካለበት የተጨማሪ እሴት ታክስ ወስጥ 50% (ሀምሳ በመቶ) ብቻ ቀንሶ በሚከፈሉት ቀንሶ ያስቀረዘውን ታክስ በየወሩ የሚከፈለው ወር በገባ በ30 ቀናት ወስጥ በታክስ ከፋይነት ለተመዘገበበት የታክስ ባለስልጣን ገቢ ማድረግ አለበት፡፡
- 2/ በዚህ አንቀጽ ንዑስ አንቀጽ (1) ማሰረት ለአቅራቢው ከሚከፈለው የተጨማሪ እሴት ታክስ ወስጥ 50% ወኪሉ ቀንሶ ካስቀረጠ በኋላ ቀሪውን 50% (ሀምሳ በመቶ) ከእቃ ወይም ከአገልግሎት ክፍያው ጋር ለአቅራቢው ወዲያው ማከፈል አለበት፡፡
- 3/ በዚህ አንቀጽ ንዑስ አንቀጽ (1) ማሰረት ተቀንሶ የሚቀረው ታክስ በቅድሚያ ክፍያ እና በከፊል በሚፈጸሙ የአገልግሎት ወይም የዕቃ አቅርቦት ክፍያዎች ላይ ሁሉ ተፈጻሚ ይሆናል፡፡
- 4/ ታክስ የሚከፈልበት ግብይት ክፍያ የሚፈጸመው በወጭ ሀገር ገንዘብ ከሆነ በባንክ በኩል ወደ ብር በተቀየረበት ገንዘብ መጠን ላይ ታክሱ የሚከፈለው ይሆናል፡፡
- 5/ ማንኛውም ፕሮጀክቶችን የሚከናወኑ የመንግሥት የልማት ድርጅቶች ለግንባታ ሥራ ከሚፈጸሙት ክፍያ ላይ የተጨማሪ እሴት ታክስ የሚከፈለው የአገልግሎት ዋጋ ነው ተብሎ በሚጠበቀው 50% ላይ ብቻ በመሆኑ፣ ይህንን ታክስ ቀንሰው ማስቀረት አለባቸው፡፡
- 6/ የኢትዮጵያ መንግሥት ወይም የመንግሥት የልማት ድርጅቶች ከወጭ አገር በብድር ባገኙት ገንዘብ ለሚከናወኑ ፕሮጀክቶች ክፍያ የሚፈጸመው በቀጥታ በአባዳሪው ከሆነ ከተከፋዩ ሂሳብ ላይ የተጨማሪ እሴት ታክስ ተቀናሽ አይደረግም፡፡ ስለሆነም ሥራ ተቋራጭ የተጨማሪ እሴት ታክሱን ለታክሱ ባለሥልጣን ገቢ ያደረገ መሆኑን መከታተል እንዲቻል አሥሪ መ/ቤቶች ማረጋገጫ ክፍያ በተፈጸመ በ1 ወር ጊዜ ወስጥ ለታክሱ ባለሥልጣኑ ማስታወቅ አለባቸው፡፡
- 5/ በዚህ አንቀጽ የተደነገገው ቢኖርም በቴሌኮሚኒኬሽን አገልግሎት ላይ የሚከፈለው የተጨማሪ እሴት ታክስ በገዥው አይደለም፡፡

6. ታክሱ ተቀናሽ የሚደረግበት ግብይት ዋጋ

- 1/ ወኪሉ ከብር 200,000 (ሁለት መቶ ሺህ) ብር በላይ ዋጋ ያለው የዕቃ ወይም የአገልግሎት ግዥ ሚፈጸም የሚከፈለው ለተጨማሪ እሴት ታክስ ከተመዘገበ ታክስ ከፋዮች ላይ ብቻ ነው፡፡
- 2/ ለታክስ ከፋዩ በአንድ ጊዜ የሚከፈለው የተጨማሪ እሴት ታክስ የሚከፈልበት ግብይት ዋጋ 20,000 (ሀያ ሺህ) ብር በላይ ሲሆን ወኪሉ የታክሱን 50% (ሀምሳ በመቶ) ቀንሶ ማስቀረት ይኖርበታል፡፡
- 3/ ለታክስ ከፋዩ በአንድ ጊዜ የሚከፈለው ክፍያ ብር 20,000 (ሀያ ሺህ) እና ከዚያ በታች ከሆነ ወኪሉ የታክሱን ሂሳብ ጭምር ለታክስ ከፋዩ ማከፈል ይኖርበታል፡፡ ታክስ ከፋዩ በዚህ አይነት

የሰበሰበውን ታክስ ለታክስ ባለስልጣኑ አስታወቆ የሚከፍለው በአዋጁ በተደነገገው መሠረት ተፈጻሚ ይሆናል፡፡

4/ በኢትዮጵያ ነዋሪ ባልሆነ ሰው ወይም ድርጅት የሚከተለው አገልግሎት በአዋጁ አንቀጽ 23 በገዥው ስለሚሰበሰብ ታክስ በተደነገገው መሠረት ተፈጻሚ ይሆናል፡፡

7. የወኪል ግዴታ

ማንኛውም ወኪል፡ -

- 1/ ታክሱን ቀንሶ ለማስቀረት በታክስ ባለስልጣኑ ተመዘግቦ የግብር ከፋይ መላያ ቁጥር (TIN) ስርተፈኬት የመወሰድ፤
- 2/ በዚህ መመሪያ አንቀጽ 5 ንዑስ አንቀጽ (3) ከተጠቀሰው በስተቀር በሜዶሙ በእያንዳንዱ ታክስ የሚከፈልበት ግብይት ላይ ለከፈል ከሚገባው ታክስ ላይ 50% ቀንሶ የሚያዝ፤
- 3/ ከእያንዳንዱ ታክስ የሚከፈልበት ግብይት ቀንሶ በሚዘው ታክስ ማጠን ልክ ለዕቃ ወይም ለአገልግሎቱ አቅራቢ ወዲያው በገዥው ተይዞ የሚከፈል የተጨማሪ እሴት ታክስ ደረሰኝ የሚሰጠው፤
- 4/ ለእያንዳንዱ ታክስ የሚከፈልበት ግብይት ከዕቃ ወይም ከአገልግሎት አቅራቢው የተጨማሪ እሴት ታክስ ደረሰኝ የሚቀበል፤
- 5/ በውሩ ወስጥ ካከናወነው ታክስ የሚከፈልበት ግብይት ቀንሶ የያዘውን ታክስ በሙሉ ውሩ በተጠናቀቀ ባለው ቀጣይ ወር የ30 ቀናት ጊዜ ወስጥ ለታክስ ባለስልጣኑ ገቢ የሚደረግ፤
- 6/ ታክስ ከሚከፈልበት ግብይት ጋር በተያያዘ ከፍተኛ የተፈጸመበትን ሰው ወይም ድርጅት ስም፣ የግብር ከፋይ መላያ ቁጥር (TIN)፣ የተጨማሪ እሴት ታክስ ምዝገባ ቁጥር፣ የተፈጸመውን ግብይት ዋጋ እና ተቀንሶ የቀረውን የታክስ ማጠን የሚያሳይ ዝርዝር የታክስ ባለስልጣኑ በሚያዘጋጀው ቅጽ ላይ ሞልቶ በዚህ አንቀጽ ንዑስ አንቀጽ (5) መሰረት ለታክስ ባለስልጣኑ ገቢ ከሚደርገው ሂሳብ ጋር የሚቆረቆሩ፤
- 7/ በዚህ መመሪያ መሰረት በውሩ ወስጥ የተከናወነ ታክስ የሚከፈልበት ግብይት በሌለበት ወይም አንቀጽ 5 ንዑስ አንቀጽ (3) መሰረት በግብይቱ ላይ የሚከፈለውን ታክስ ለአቅራቢው የተከፈለ በመሆኑ ተቀንሶ የተያዘ ታክስ አለመኖሩን ውሩ በተጠናቀቀ ቀጣይ 30 ቀናት ወስጥ ለተመዘገበበት የታክስ ባለስልጣን በደብዳቤ ማረጋገጫ የሚቆረቆሩ፤

ግዴታ አለበት፡፡

8. ታክስ ስለመክፈት እና የተመላሽ ጥያቄ

1/ ታክስ ተቀናሽ የተደረገበት ዕቃ ወይም አገልግሎት አቅራቢ ከወኪሉ በተሰጠው ታክሱ ተቀናሽ መደረጉን በሚያረጋግጠው ደረሰኝ ላይ የተመላከተውን የገንዘብ ማጠን በግብአት ላይ ለከፈለው ታክስ ማካካሻ ሊያወል ይችላል፡፡

- 2/ ዕቃ ወይም አገልግሎት አቅራቢው የታክስ ሂሳብ ተቀናሽ ተደርጎ የተሰጠውን ዋናውን ደረሰኝ ታክሱን በሚያስታወቅበት ጊዜ ለባለስልጣኑ ገቢ ማድረግ አለበት፡፡
- 3/ ታክስ ከፋዩ ታክስ የሚከፈልበትን ግብይት በሚያከናውንበት ጊዜ በተቀበለው ደረሰኝ የተመለከተውን የገንዘብ ማጠን ለሁለት ወራት በግብይት ላይ ከተከፈለ ታክስ ወይም ተከፋይ ከሚሆነው ታክስ ጋር እንዲካካስ አድርጎ በደረሰኙ ላይ የተመለከተው የገንዘብ ማጠን በግብአት ላይ ከተከፈለው ወይም ተከፋይ ከሚሆነው ታክስ የበለጠ ሆኖ ከተገኘ የተመለሽ ጥያቄ ሊያቀርብ ይችላል፡፡
- 4/ ባለስልጣኑ በዚህ አንቀጽ ንዑስ አንቀጽ 3 ማስረጃ የቀረበውን ጥያቄና የታክስ ሂሳብ ማረጋገጫ ጥያቄው ከቀረበበት ቀን ጀምሮ በሚከተለው በ45 (አርባ አምስት) ቀናት ውስጥ ተመለሽ ሊደረግ የሚገባውን ሂሳብ መመለስ አለበት፡፡
- 5/ ከዚህ በላይ በንዑስ አንቀጽ 3 እና 4 የተመለከተው ቢኖርም ታክስ ከፋዩ ከ50% በላይ የሚሆነውን ግብይት የሚያከናውነው ከወኪሎች ጋር ከሆነ በደረሰኙ የተመለከተውን የገንዘብ ማጠን በአንድ ወር ጊዜ ውስጥ በግብአት ላይ ከተከፈለ ታክስ ወይም ተከፋይ ከሚሆነው ታክስ ጋር እንዲካካስ አድርጎ በብልጫ የሚታየው ገንዘብ እንዲመለስለት ለባለሥልጣኑ ጥያቄ ማቅረብ ይችላል፤ ባለስልጣኑም ተመለሽ ሊደረግ የሚገባውን ሂሳብ በአንድ ወር ጊዜ ውስጥ መመለስ አለበት፡፡

9. ተቀናሽ የተደረገውን ታክስ ገቢ ስለማድረግና ስለመከፋፈል

- 1/ ታክስ ቀንሶ የሚያዝ ግዴታ የተጣለበት ወኪል ቀንሶ የያዘውን ታክስ ገቢ የሚደርገው ለታክስ ከፋይነት ለተመዘገበበት ለታክስ ባለስልጣን ይሆናል፡፡
- 2/ የክልል መንግስታትና የከተማ አስተዳደር ባለስልጣን ማስሪያ ቤቶች እንዲሁም የገበያዎች ሜስቴር ቅ/ጽ/ቤቶች በዚህ መመሪያ ማስረጃ ተቀናሽ ተደርጎ ገቢ የተደረገላቸውን ታክስ ተቀናሽ የተደረገበት ታክስ ከፋይ ለተመዘገበበት የታክስ ባለስልጣን መልክ አለባቸው፡፡
- 3/ የክልል መንግስታትና የከተማ አስተዳደር ባለስልጣን ማስሪያ ቤቶች እንዲሁም የገበያዎች ሜስቴር ቅ/ጽ/ቤቶች ገቢ የተደረገላቸውን ታክስ ለሚመለከተው የታክስ ባለስልጣን ሲያከፋፍሉ በገበያዎች ሜስቴር ከተከፋይ ሂሳብ ላይ ተቀንሶ ለሚቀርበው ግብር አፈፃፀም ከተዘጋጀው ቅጽ ጋር ተመሳሳይ የሆነ ቅጽ በመጠቀም ገንዘብ ለተላከለት የታክስ ባለስልጣን ዝርዝር ሪፖርቱን ጭምር መልክ አለባቸው፡፡

10. ተቀናሽ ተደርጎ ለሚያዝ ታክስ የሚጠጥ ደረሰኝ

- 1/ የገበያዎች ሜስቴር ወይም የክልል እና የከተማ አስተዳደር ታክስ ባለስልጣን ተቀናሽ ተደርጎ ለሚያዝ ታክስ የሚጠጥ ደረሰኝ እንዲያሳትም ለወኪሉ ፈቃድ ይሰጣል፡፡
- 2/ ወኪሉ ከታክስ ባለስልጣን በሚጠጠው ፈቃድ ደረሰኝ ያሳትማል፤ ባለስልጣኑ የሚጠጠውን የደረሰኝ አያያዝና አጠቃቀም ሥርዓት ተከትሎ ደረሰኙን ጥቅም ላይ ያውላል፡፡

- 3/ ወኪሉ ተጨማሪ ደረሰኝ እንዲያሳትም የሚቀድሉት ቀደም ሲል ባሳተሙ ደረሰኝ ቀንሶ የያዘውን ታክስ በትክክል ለባለስልጣኑ ገቢ ማድረግ እየተረጋገጠ ይሆናል፡፡
- 4/ በዚህ አንቀጽ ንዑስ አንቀጽ (1) እስከ (3) የተደነገገው ቢኖርም በተቀናጀ የፋይናንስ አስተዳደር ሚኒስቴር ስርአት (IFMIS) ተጠቅሞ ደረሰኝ በማዘው ታክሱ ተቀንሶ ለመቅረቱ በመንግስት ባለበጀት መ/ቤት የሚጠመን በገዥው ተይዞ የሚከፈል የተጨማሪ እሴት ታክስ ደረሰኝ ለመስጠት የታክስ ባለስልጣኑ ፈቃድ አያስፈልገውም፡፡

11. በገዥው ተይዞ የተከፈለውን ታክስ ትክክለኛነት ስለሚጋገጥ

ባለስልጣኑ፡ -

- 1/ ወኪሉ የሳተማን ደረሰኞች በመመርመር የታክሱን አሰባሰብ ትክክለኛነት ያረጋግጣል፡፡
- 2/ ወኪሉ በፈፀመው ታክስ የሚከፈልባቸው ግብይቶች ላይ በአዋጅና በዚህ መመሪያ መሰረት ታክሱን በትክክል ቀንሶ ያለመክቀረቱን ወይም የቀነሰውን ታክስ ለባለስልጣኑ ገቢ ያለማድረጉን ሲያረጋገጥ ወኪሉ በልዩነት የሚሰጠውን ታክስ፣ ወለድ እና መቆጣጠር እንዲከፍል ያደርጋል፡፡
- 3/ በዚህ አንቀጽ ንዑስ አንቀጽ 2 የተገለፀው ቢኖርም ወኪሉ የዕቃ ወይም አገልግሎት አቅራቢው ደረሰኝ በሰጠበት ወር በገዥው ተይዞ የሚከፈል የተጨማሪ እሴት ታክስ ደረሰኝ ካልሰጠ መስጠት ከነበረበት እና እስከሰጠበት ጊዜ ድረስ ባለው ጊዜ ወስጥ ወለድና የዘገየበት ቅጣት እንዲከፍል ያደርጋል፡፡

12. የሂሳብ አመዛገብ

- 1/ ተቀናሽ ሆኖ የሚቀረው ሂሳብ በተከፋይ የሐሰብ ሚዛን ቁጥር 5059 ይመዘገባል፡፡
- 2/ የመንግስት ባለበጀት መ/ቤት በተከፋይ የተያዘውን ገንዘብ ለባለስልጣኑ ገቢ ሲያደርግ የተከፋይ ሂሳብ ወጪ በማል ይመዘገባል፤ ይህንንም ለሚከሰቱ ወይም ለክልል እና ከተማ አስተዳደር የፋይናንስ ቢሮ በየውሩ በማቆርበው የሐሰብ ሪፖርት ወስጥ ያካትታል፡፡

13. አስተዳደራዊ መቆጣጠር የወንጀል ቅጣት

በዚህ መመሪያ አንቀጽ 6 የተዘረዘሩትን ግዴታዎች ያልተወጣ ወኪል በታክስ አስተዳደር አዋጅ ቁጥር 983/2008 አንቀጽ 37 መሰረት ወለድ እና በአንቀጽ 106 መሰረት አስተዳደራዊ መቆጣጠር እንዲሠጥ የወንጀል ቅጣቶች ተፈጻሚ ይደረጉበታል፡፡

14. የመመሪያው ተፈጻሚነት

ይህ መመሪያ ከህዳር 15 ቀን 2012 ዓ.ም ጀምሮ ተፈጻሚ ይሆናል፡፡

አዲስ አበባ ህዳር 15 ቀን 2012 ዓ.ም.

አህመድ ሺዴ
የገንዘብ ሚስትር